

## महाराष्ट्र शासन

क्रमांक : गौखनि ५०/१११५/प्र.क्र.५८७/ख

महसूल व वन विभाग  
मादाम कामा मार्ग,  
हुतात्मा राजगुरु चौक,  
मंत्रालय, मुंबई - ३२  
दिनांक : १७ डिसेंबर, २०२०

### विषय : गौण खनिज-भंडारा

मौजे गुडेगांव, ता. पवनी या वाळूगटाची उत्खनन न करता आलेल्या वाळूची प्रमाणशीर रक्कम परत करणेबाबत.

-मे. वसिम खान मटेरियल सप्लायर्स प्रो. प्रा. वसीम खान गप्फार खान.

### शासन ज्ञापन:

जिल्हाधिकारी, भंडारा यांना उपरोक्त विषयाबाबतचे पत्र क्र. आसन-१४/खनिज/अका/कावि-८१३/२०२०, दि.०४/१२/२०२० रोजीच्या पत्रास अनुलक्षून असे कळविण्यात येते की, सन२०१४-१५ करीता मौजे गुडेगांव, ता. पवनी गट क्र.१७८,१७९,१८०,१९०,१९१ आराजी ९.०० हे. आर हा वाळूगट मे वसिम खान मटेरियल सप्लायर्स प्रो. प्रा. वसीम खान गप्फार खान यांना रक्कम रु.१,१०,२३,१२५/- सर्वोच्च बोलीस मंजूर करण्यात आला. सदर वाळूगटाचा ताबा तहसिलदार, पवनीद्वारे देण्यात आला. लिलावधारकाचा उत्खनन करून गट क्र.२१७ मध्ये ठेवलेला १८०० ब्रास रेतीसाठी अवैध असल्याचा निष्कर्ष काढून तहसिलदार, पवनी यांनी सदर साठा जप्त केला. सदर निर्णयाविरुद्ध लिलावधारकाने जिल्हाधिकारी, भंडारा यांचेकडे अपील दाखल केले. सदर अपिलावर जिल्हाधिकारी भंडारा यांनी दि.१८/१०/२०१५ रोजीच्या आदेशान्वये लिलावधारकाचा अर्ज नामंजूर केला. सदर जिल्हाधिकारी, भंडारा यांच्या आदेशाविरुद्ध लिलावधारकाने मा. मंत्री (महसूल) यांचेकडे अपील दाखल केले असता, दि.२१/०१/२०१६ रोजीच्या स्थायी आदेशान्वये सदर प्रकरण प्रधान सचिव तथा विशेष कार्यकारी अधिकारी (अ. व रि.) महसूल व वन विभाग यांचेकडे वर्ग करण्यात आले. प्रधान सचिव तथा विशेष कार्यकारी अधिकारी (अ. व रि.) महसूल व वन विभाग यांनी दि.११/०३/२०१६ रोजीच्या आदेशान्वये लिलावधारकाचा अर्ज अंशतः मान्य केला.

प्रधान सचिव तथा विशेष कार्यकारी अधिकारी (अ. व रि.) महसूल व वन विभाग यांच्या दि.११/०३/२०१६ रोजीच्या आदेशाविरुद्ध लिलावधारक यांनी मा. मुंबई उच्च न्यायालय, खंडपीठ नागपूर येथे रिट याचिका क्र.६२०३/२०१६ दाखल केली. सदर याचिकेमध्ये मा. मुंबई उच्च न्यायालय, खंडपीठ नागपूर यांनी लिलावधारक यांना उत्खनन न करता आलेल्या १२९२४ ब्रास वाळूची रक्कम परत करण्याबाबत व सदर रकमेवरील व्याजाची रक्कम देण्याबाबतचे आदेश पारीत केले. सबब, लिलावधारक मे. वसिम खान मटेरियल सप्लायर्स प्रो. प्रा. वसीम खान गप्फार खान यांना द्यावयाच्या रकमेची परिगणना करून देय रक्कम रु.४४,७९,८४६/- व सदर रकमेवरील दि.१०/१०/२०१६ पासून व्याजाची रक्कम रु.७,५१,६१८/- एवढ्या रकमेचा परतावा करण्याचा शासनाने निर्णय घेतला आहे.

२. मे. वसिम खान मटेरियल सप्लायर्स प्रो. प्रा. वसीम खान गप्फार खान यांना रक्कम रु.४४,७९,८४६/- (रुपये चव्वेचाळीस लाख एकोणऐंशी हजार आठशे सेहचाळीस फक्त) व सदर रकमेवरील व्याजाची रक्कम रु.७,५१,६१८/- (सात लाख एकावन्न हजार सहाशे अठरा फक्त) इतकी रक्कम, त्यांनी लिलावाची संपूर्ण रक्कम प्रत्यक्षात शासनाकडे जमा केल्याची, यापूर्वी ही रक्कम अदा केलेली नाही याची खातरजमा करून घेण्याच्या अटीवर अदा करण्यास या शासन ज्ञापनाद्वारे शासनाची मान्यता देण्यात येत आहे.

३. याबाबीवर होणारा खर्च रक्कम रु.४४,७९,८४६/- ही सन २०२०-२१ यावर्षाकरीता लेखाशिर्ष "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, १००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६) खाली वजा परतावे" या लेखाशिर्षाखाली उपलब्ध असलेल्या अंदाजपत्रकीय तरतूदीमधून संबंधित लिलावधारक यांना अदा करण्यात यावी.

तसेच, व्याजाची रक्कम रु.७,५१,६१८/- ही सन २०२०-२१ या वर्षाकरीता "मागणी क्र.सी-१, "२०५३ जिल्हा प्रशासन" ०९३ (०१)-जिल्हा आस्थापना, (०१)- सर्वसाधारण आस्थापना, (०१) (०५) आयुक्त नागपूर (अनिवार्य)(दत्तमत), (२०५३ ०१०८) या लेखाशिर्षाखाली, १३ कार्यालयीन खर्च" या लेखाशिर्षाखाली उपलब्ध असलेल्या अंदाजपत्रकीय तरतूदीमधून संबंधित लिलावधारक यांना अदा करण्यात यावी.

४. सदर शासन ज्ञापन वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/०८/२०१९ रोजीच्या शासन निर्णयान्वये वित्तीय अधिकार नियम पुस्तिका, १९७८, भाग-२ नुसार महसूल व वन विभागास प्रदान करण्यात आलेल्या वित्तीय शक्तीनुसार निर्गमित करण्यात येत आहे.

सदर शासन ज्ञापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२०१२१७१७२४३३११९ असा आहे. हे शासन ज्ञापन डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( रमेश चव्हाण )

सह सचिव, महसूल व वन विभाग

प्रति,

जिल्हाधिकारी, भंडारा.

प्रत:

- १) विभागीय आयुक्त, नागपूर विभाग, नागपूर.
- २) प्रधान महालेखापाल (लेखा व अनुज्ञेयता)-२, नागपूर.
- ३) प्रधान महालेखापाल (लेखापरीक्षा)-२, नागपूर.
- ४) जिल्हा कोषागार अधिकारी, भंडारा.
- ५) वित्त विभाग, (व्यय-९, अर्थसंकल्प -३, ६ व १४ कार्यासने) हुतात्मा राजगुरु चौक, मादाम कामा मार्ग, मंत्रालय, मुंबई -३२.
- ६) कार्यासन अधिकारी (ब-१ कार्यासन) महसूल व वन विभाग, हुतात्मा राजगुरु चौक, मादाम कामा मार्ग, मंत्रालय, मुंबई -३२.
- ७) निवडनस्ती ख-२ कार्यासन, महसूल व वन विभाग, हुतात्मा राजगुरु चौक, मादाम कामा मार्ग, मंत्रालय, मुंबई -३२.